



ద్రోహాక్షయం

శ్రీశక్తి
ఇందిరాదేవి

ఉదయలక్ష్మి ఇలా ఎమ్మెస్సీ ప్యానవట
 మేమిటి! అలా ఉద్యోగం రావటమేమిటి
 ఒక్కసారే జరిగాయి. అందరూ ఆ అమ్మ
 యిని అదృష్టవంతురాలనే లోగానే పెళ్ళి
 సంబంధం కూడా కుదిరిపోయింది, ఏదో

సామెత చెప్పినట్లు.
 అతగాడి నామధేయం రవి (అంటే
 కాబోయే పెళ్ళికొడుకు పేరన్నమాట)
 రెండు మూడేళ్ళనుంచీ ఇంజనీరింగ్ కాలే
 జీలో లెక్కరర్గా పనిచేస్తున్నాడు. కుల

విద్యా రూపతారుణ్యాదులన్నిటా ఉదయకు దీచినవాడు. ఇలా అన్ని విషయాలు నమగ్రంగా కుదిరాయి గదా, పెళ్ళి యింకా అవలేదని అడగకండి మరి. అడిగితే ఇద్దరు విలస్న కథ చెప్పవలసి వస్తుంది. సరే కానీంటి ఏం చేద్దాం మరి.

ఆ రోజు.....

ఉదయ ఉద్యోగంలో చేరాక వచ్చిన మొట్ట మొదటి ఒకటో తాళి. తనతో కలిసి పని చేసే తరుణులతో కలిసి జీతం తీసికోవటానికి వచ్చింది ఉదయ. మొదటి జీతం పుచ్చుకోవటం గనక ఉత్సాహంగా, ఆడుర్దాగా, ఏదో ధీమాగా కూడా వుంది.

తీరా చూస్తే ఆఫీసు గదిలో సూపరిం టెండెంట్ చుట్టూ కిటకిట లాడి పోతున్నారు పురుషపుంగవులు. మొత్తం మూడు వందలా ఇరవయ్యొక్కమంది ఉద్యోగస్థులున్నారు. అందరికీ జీతమంటే సరదాయే గదా—సరదా ఏవిల్లెండి, అవసరం గదా. ఎలా మరి? అందులో ఆడవారు నలుగురే, ఉదయా, సీతా, రాజేశ్వరి, సుగుణ. కొంచెం దూరంగా నించున్నారు వాళ్ళు నలుగురూనూ.

పాపం సూపరిం టెండెంట్ కి ఊపిరాట్ట లేదు. తల ఎత్తటం అట్లావుంచి కళ్ళెత్తి చూడటానికయినా అవకాశం లేకుండా వుంది.

“నాన్ సెన్స్, మనకి ముందు యివ్వ కూడదూ? వెళ్ళిపోదుం గదా యీ పాటికి. ఆరగంతుంది వచ్చి,” వాచీ చూసుకుంటూ

మొహం చిట్లించింది ఉదయ.

“అంతేనమ్మా, ఉదయలక్ష్మీ! మనం చివరికి తీసుకోవలసిందే. నమాన హక్కులూ, నమాన ఉద్యోగాలూ కావాలన్నాం గదా. అందుకని ఉద్యోగాలు నమానంగా యిచ్చి బ్రీట్ చెయ్యటం మాత్రం అధమంగా చేస్తే సరి,” కాస్త వయసు మళ్ళిన రాజేశ్వరి ఉవాచ.

ఉదయ గిలగిల లాడిపోయింది. ఉదయ చిరచిర లాడిపోయింది. ఉదయ గుబగుబ లాడిపోయింది.

తందోవ తండాలుగా వచ్చి సూపరిం టెండెంట్ చుట్టూ మూగుతున్నారు మగ వాళ్ళు. కొంతమంది లక్షణంగా జీతం తీసుకుపోతున్నారు. కాని ఎంతసేపటికి ఈ ఉద్యోగిని చతుష్టయానికి మటుకు జీతాలు లభించటంలేదు. నుంచుని నుంచుని కాళ్ళు పడిపోతున్నాయి.

“దిక్కుమాలిన గోల. మంచీ మర్యాదా ఏమీ లేదు. ఏం ఉద్యోగమో కాని. పోనీ రేపొచ్చి జీతం తీసుకోవచ్చునంటే వీల్లేదు. ఒకటో తాళికే తీసుకోవాలని అధికారుల ఆజ్ఞ గదా,” అని ఇదై పోయింది ముగ్గురు పిల్లల తల్లి సీత.

“ఉండు, నీ దంతా మరీ చోద్యం. ఆయన ముక్కుపొడుమే పీలుస్తాడా? జీతాలే యిస్తాడా?” అని కోప్పడింది సుగుణ వ్యంగ్యవైభవం వొప్పారగా.

సూపరిం టెండెంట్ ని పరకాయించి చూసింది ఉదయ. నన్నగా పొడుగురివటలా

వెంకటా
నిలవెట్టి వుంటాను
గావునానవి

మోకుడున్నెళ్ళకి ఆర్డరు
వచ్చాయి సారా



ఉన్నాడాయన. బట్టతల, టేబిల్ మీద
ఇంద్రుడికి వజ్రాయుధం లాంటి నశ్యం
డబ్బి.

. అంతలోనే సుతారాంగా ముక్కు
తిప్పి—

“నశ్యదానం మహాదానం వస్త్రదానంతు
మధ్యమమ్

కనీసం కన్యదానంచ అన్న దానం
వృథావృథా, అని కవిత్వం చెప్పాట్ట ఒకా
యన. ఈ బాపతు వాళ్ళని చూసేనేమో,”
అన్నది రాజేశ్వరి. ఆరున్నర దాటింది.

ఉదయ కళ్ళు తిరిగినంత వస్తైంది.
“ఇప్పుడెలా” అనుకుంటూ వాచీ చూసు
కుంటోంది మాచిమాటికి.

ఎలాగయితేనేం అయిదు నిమిషాలు
తక్కువ ఏడుగంటల కిచ్చారు జీతం.
లెఖై నా పెట్టుకోలేదు. “నేనూ వస్తా
నుండు,” అని సుగుణ పిలుస్తున్నా విని

పించుకోలేదు. వడివడిగా అడుగులు వేస్తూ
రిజై కోసం చూసింది. కనుచూపు మేరలో
ఎక్కడాలేదు. “ఈ రిజైవళ్ళందరికీ ఏమొ
చ్చిందో యివాళి?” అని కసిగా విసు
క్కుంటూ నడక మొదలెట్టింది.

ఇంతలో బ్రహ్మాండమైన అవాంతరం
అరడుగుల ఎత్తులో యెదురుపడింది.

“హల్లో, ఉదలయలక్ష్మిగారా? పే
తీసేసుకున్నారా? గువ్” అంటూ విష్
చేశాడు సత్యనాథం.

దిక్కవచ్చి పోయింది సదరు ఉదయ
లక్ష్మి. ఒక్కక్షణంలో కనుబొమలు
కుంచించుకు పోయాయి. మొహం నిర్జీ
వంగా అయిపోయింది. కాని తోటి ఉద్యో
గస్థుణ్ణి పలుకరించకుండా ఎలా? ఆమె పెద
వులు మటుకు ఏదో సమాధానం చెప్పాయి.

అసలు సంగతేమిటంటే—
అతనంత దగుల్బాజీ అతనే కానీ,

మరొకరుండరని ఉదయ ఉద్యోగంలో చేరిన రోజే చెప్పేవారు సుగుణావాళ్ళు.

‘అతని విషయంలో జాగ్రత్తగా వుండాలి’ అని నిశ్చయించుకుంది రూడా. కాని ఇదేమిటీ—

“పదండి. మీ యిల్లు రామారావు పేటే కదూ? నేనూ అటే వెళ్తున్నాను. చుట్టూ రిజి ఆయినా లేదు. కలిసి వెళ్దాం” అన్నాడతను హీరాయిక్ గా.

“ఆహాహా! ఎందుకూ—మీకు శ్రమ.

నేను వెళ్తానులేండి. అబ్బె—మీరు రావణుల్లేదు” అని ఖంగారు పడిపోయింది ఉదయ.

“నో నో! నాకేం శ్రమ! ఆయినా ఇంటి కెళ్ళకుండా ఆఫీసులోనే వుండిపోమ్మనేటట్టున్నారు మీ వాలకం చూస్తే,” అంటూ నవ్వాడతను.

“మీ యిల్లు కూడా అటేనా?” అనడి గింది ఉదయ. ఇంక ఈ తద్దినం తప్పదు గాబోలు అనుకుంటూ.

“అవును. అటే. కాకపోతే మటుకు కాస్త తోడు రాలేననుకున్నారా? కోల్ గ్లొస్ దగ్గర అంత మొహమాటం పనికిరాదు. ఇప్పుడెంతైందని మీ ఉద్దేశ్యం? సెవెన్ దా... పైగా ఆమోవాశ్య—ఒక్కరూ వెళ్తానంటారా? బలేచాలే?” స్నేహపిచ్చుల మైన కంఠస్వరాలనికీ కాస్త మందలింపు కూడా జోడించాడు.

అదేమిటో కాపం పెట్టినట్లు ఒక్కరిజి ఆయినా దొరకలేదు. “ఏమండీ! నే

నంటే అందరికీ ఎందుకండీ అసహ్యం? గిట్టనివాళ్లు లేనిపోని వదంతులు వుట్టిస్తే విద్యాపంతులు గవా వీళ్ళందరూ నమ్మెయ్యటమేనా? వాటిల్లో ఎంత నిజముందో తెలుసుకోనక్కర్లేదా? అలా గుడ్డిగా నమ్మెయ్యటమేనా?” అంటూ ఆవేదనతో ప్రశ్నించాడు సత్యనాధం. తన మాటలు ఆ కన్యల లామ చెవుల్లో జొరబడిన చిహ్నాలేం కనిపించటలేదు. ఉసూరుమంటూ మళ్ళీ అడిగాడు.

“ఆ ఏమిటంటున్నారు?” అని ఉలిక్కి పడిందామె.

“అదేనండీ, అలా నమ్మెయ్యటమేనా? అని అడుగుతున్నా” అన్నాడు.

“ఆ నమ్మచ్చు. ఫర్లేదు” అన్నది సీరియస్ గా.

“ఏమిటండీ! నా మాట మీరు వింటున్నారా అనలు?” చిన్నబుచ్చుకున్నాడతను.

“సారీ అండీ. యేదో ఆలోచిస్తూ వినలేదు.” అని మళ్ళీ చెప్పించుకుంది. తప్పనిసరై యేదో మాట్లాడుతోందే కాని—తన కోసం ఆ త్రం గా నిశ్చిస్తున్న రవి మొహమే మనస్సులో మెదులుతున్నది.

“ఇవాళ అక్కయ్య వస్తోంది ఉదయా! అమ్మా, నాన్నా, అత్తయ్యా వాళ్ళందానిన్ను చూశారు గానీ అక్కయ్య చూడలేదుగా. సాయంత్రం మీ యింటికి తీసుకువస్తున్నా. ఏవో లాంఛనాలూ గ్రూటా అడగాలిట తను. అక్కయ్యనీ మీ పెద్దవాళ్ళనీ ఖబుర్లలోకివదిలి ఏ పిక్చర్ కో, షేర్ కో



చెక్కెద్దాం. మనం. ఏం! మేము వచ్చేసరికి అందాలరాణిలా తయారై వుండాలి. అక్కయ్య చురిసిపోవాలి,” అన్నాడు రవి ఫోన్ చేసి.

‘సరే’ నన్నది తను ఉచ్చాహంగా.

తీరాచూస్తే ఇలా అయింది. ఈ జిడ్డు పదలటంలేదు ముందు. ఖర్మ.

ఇల్లు పచ్చేసింది—గేటుదగ్గర—

“హంకస్సంఠీ—నేను ఉంటానింక—” అన్నది. మళ్ళీ అతను తన వెనకే ఇంట్లోకి

వస్తాడేమోనని గాఢరాపడి, “మా ఇంటికి.. మా ఇంటికి....” అన్నది గబగబా. “ఈ సారి ఆహ్వానిస్తాను. ఇప్పుడుకాదు” అనే మాట నోటంట వచ్చేలోగానే అతను కళ్ళింతలు చేసుకుని, “వస్తాను పదండి. నాదేం అభ్యంతరం లేదు” అంటూ ముందుకు అడుగు వేశాడు.

“అజ్జే—అది కాదు. ఇప్పుడే మా యింటికి.....” అని నీళ్ళు నములుతూ “దేనికీ?” అనే చివరిముక్క పూర్తి

చెయ్యలేక పోయింది.

“ఓయస్- మీ మాట కాదన నంటున్నా గదా. ఇప్పుడే వస్తున్నా” అంటూ లోపలికి వచ్చేశాడతను.

. ఉదయకు ముచ్చెమటలు పోశాయి.

ముందు హాల్లోనే తల్లి తండ్రి రవీ అతని అక్కయ్యా కూర్చుని వున్నారు. ఉదయను చూస్తూనే “ఓహో” అంటూ ఏదో పలకరించబోయిన రవి, వెనకాలే వస్తున్న సత్యనాథాన్ని చూసి కుప్పకూలి పోయాడు.

ప్రశ్నార్థకంగా చూశారు తల్లి తండ్రి.

రవి అక్కయ్య మొహం ముడుచు కుంది. సత్యనాథాన్ని పరిచయం చేసింది ఉదయ. తప్పుతుండామరి?

రెండు నిమిషాలంటే రెండే నిమిషాలు కూర్చుని లేచాడు సత్యనాథం. “వస్తా నండీ, మీ అమ్మాయి చాల కష్టపడ్డారీవాళ” అన్నాడు.

“ఎందుకో? మీతో మాట్లాడి కష్ట పడిందా?” అన్నాడు రవి అందుకుని.

“పోసి అలాగే అనుకోండి” అంటూ నవ్వాడు సత్యనాథం. రవి ఎవరో సరిగా తెలియలే దతనికీ.

రవీ, అతని అక్కయ్య కూడా వెళ్తా మన్నారు.

“అదేమిటి? అప్పుడేనా?” అని ఆశ్చర్య పోయి ఇంకాసేపు ఉండమని రవి అక్కయ్యను బ్రతిమలాడి ఖంగపడింది ఉదయ.

“అన్నట్లు మా యిల్లు చూసి వెళ్తురు

గాని రండి” అంటూ రవి అక్కయ్యను లోపలికి తీసుకొని వెళ్ళారు ఉదయ తల్లి దండ్రులు.

“సారీ రవీ! ఎంత ప్రయత్నించినా ముందు రాలేకపోయాను. పైగా అలస్యమై పోయింది. కారణాలన్నీ చెప్తానేం” అంటోంది ఉదయ.

“నాకేం చెప్పబట్టలేదు. ఆ సత్యనాథం లాంటి పరమ దగుల్పాజీతో కలిసి ఆఫీసు విడిచిపెట్టిన మూడు గంటలకి-ఇంత రాత్రి పేళ వచ్చేవంటేనే అర్థమవుతోంది. హఁ నేనెంత చెప్పాను పొద్దున్న? అంత లెబ్బ లేదన్న మాట నే నంటే- మా అక్కయ్య ముందు నా పరువు తీసేశావు,” అన్నాడు అతను కోపంగా. అప్పుడే ఉదయ తన భార్య అయిపోయినంత దర్జాగా.

ఉదయకు ఆవేశం ముంచుకొచ్చింది. రాదామరి! “ఉహఁ అలాగే? నన్ను బాగా అర్థంచేసుకున్నారు. కానీ ఆ సత్యనాథం చెడ్డవాడని మీకెలా తెలిసిందో?” అని అడిగింది సూటిగా.

“తెలియదానికేం? ఎవరైనా చెప్తారు. సచ్ ఎ నొబోరియస్ పెర్సన్ హీ ఈజ్” అన్నాడు రవి.

“ఓహో. చెప్పుడు మాటలవల్ల తెలిసిన చెడ్డతనమే నన్నమాట అతనిది. చాలా సంతోషం త మ రి పరిశీలనానక్తికి” వ్యంగ్యం ఒలకబోసింది ఉదయ.

“ఏమోగానీ - నువ్విలా అడ్డ మై న వాళ్ళతో తిరగటం, ఆఫీసు వదిలాక ఆరు



గంటలకి ఇంటికి రావటం, పైగా ఇలాంటి ఎదురు సమాధానాలు చెప్పి నన్ను కించ పరచటం నేను సహించలేను. కాబోయే భర్త అన్న జ్ఞానం కూడా లేకుండా ఇంత నిర్లక్ష్యంగా ప్రవర్తించటమంటే నాకు తగని అసహ్యం” అంటూ నుంచున్నాడు రవి.

“అగండి” భద్రకాళిలా గర్జించింది ఉదయ.

అప్రయత్నంగా కలవరపడ్డాడతను.

“సంపాదించి పెట్టటానికి నా ఉద్యోగమూ, నలుగుర్లో గొప్ప చెప్పుకోవటానికి నా చదువూ కావాల్సి వచ్చాయా మహా శయా! అత్యవసర పరిస్థితుల్లో, తప్పనిసరి అయినప్పుడు తోటి ఉద్యోగులతో మాట్లాడడం అంత నేరమా? ఏం మీరు తోటి స్టాఫ్ తో, లేడీ స్టూడెంట్లతో మాట్లాడ

కుండానే పాఠాలు చెప్తున్నారా? పైగా నేను మిమ్మల్ని నిర్లక్ష్యం చేస్తున్నానని అపవాదు ఒకటా? కాబోయే భర్తట, కాబోయే భర్త. ఇప్పుడే యింత అదుపు పెడుతున్నారే ఇంక పెళ్ళైతే ఎంత అవస్థపెడుదురో. అయ్యా! పయోముఖ విషకుంభమా! సెలవు. మీ సంస్కారానికి సహృదయతకీ నా ఒళ్లు పులకరిస్తోంది స్వామీ! ఇంక దయ చెయ్యొచ్చు తమరు” అంటూ కళ్ళనించి విస్ఫులింగాలు రాల్చాంటే వాకిలి చూపించింది ఉదయ.

ఆ యువతి వాగ్విజాలకు అతని అహం భావం తూట్లు పడింది. అయినా బింకం సడలనీయకుండా—

“అయితే పెళ్ళయ్యాక కూడా ఇలాగే ఎదిరిస్తావా? ఎలా ఎదిరిస్తావో నేను చూస్తాను” అంటూ పళ్ళు కొరికాడు.

కిలకిలా నవ్వింది ఉదయ.

“మంగమ్మ శపథం చేస్తున్నారా రవి ప్రసాద్! వ్స. ఏం చేసినా లాభం మటుకు లేదు. ఊఁ తమరింక వేంచేయవచ్చు” అన్నది.

“బాగా ఆలోచించుకునే అంటున్నావా ఉదయా! నిజంగా నన్ను వెళ్ళిపోమ్మనే అంటావా?” అని జాలిగా అడిగాడతను. నిజానికి అతని అవస్థ వర్ణనాతీతంగావుంది. ఆమె లేనిది అతను నిలువ లేదు. కానీ ఆమె మటుకు అణిగి మణిగి తన చరణ దాసిగా వుండాలి.

ఆమె ధైర్యం చూసి నీళ్ళుగారి

పోయాడు—ఇలా అని తెలిస్తే అనఁ మందలించకనే పోను ప్రస్తుతానికి. పెళ్లంటూ అయిన తర్వాత ఎలాగూ తన మాట వినేదే చచ్చినట్లు అని లోలోపలే తన బుద్ధి తక్కువను నిందించుకున్నాడు. తన తొందరపాటుకు బాధ పడ్డాడు. పాపం రవి ప్రసాద్!

“మహారాజుగా వెళ్ళిపోమ్మంటున్నాను, కాబోయిన భర్తగారూ! పెళ్ళైన తర్వాత మీ నైజగుణం తెలిసినా. క్షణం కూడా సంసారం చేసేదాన్ని కాదు మీతో, ఏమను కుంటున్నారో గని. అట్లాంటిది పెళ్ళికాక ముందు - మహోదాత్త గుణ ప్రపూర్ణుల్ని మిమ్మల్ని వెళ్ళిపోమ్మనక ఏమంటాను? ఇంకెప్పుడూ మా యింట్కి రాకండి. ఆ సత్యనాథం, సూపరింటెండెంట్ల పుణ్యమా అని బ్రహ్మాండమైన ఆపద తప్పిపోయింది నాకు. పెళ్ళి కాకపోతే పీడాపోయేగానీ” అంటూ తృప్తిగా నిశ్చయించింది ఉదయ.

అంచలమైన ఆత్మస్థయిర్యం వెల్లివిరుస్తున్న ఆమె కనుదోయిని చూచి కళవళ పడ్డాడతను.

ఇహ ఒక్కటే మార్గముంది ఉదయ తనకు దక్కాలంటే, అదే అవలంబించాడు. “క్షమించు ఉదయా! జరిగింది మర్చిపో- నీలో నాకు నమ్మకం వుంది. తొందర పడ్డాను. అంతే....” అన్నాడు పశ్చాత్తాపంగా ముహం పెట్టి.

“అందితే జుట్టూ-అందకపోతేకాళ్ళూ, అంతేగదూ రవీ! ఈ కల్లబొల్లి మాటలకు



నేనేం కరిగిపోను. మైనపు బొమ్మను కాను. క్షమించటమనే పెద్ద మాట వాడవద్దు. మీమీద నాకు పుష్కలంగా జాలి వుంది. కానీ మీమ్మల్ని పెళ్ళి చేసుకోలేను— కనక....”

“ఈ స్త్రీ హృదయం కుసుమకోమలం కాదు. కఠిన పాషాణంలా వుండే వారెవరైనా ఇలా ఎక్కడైనా వుంటారా ఆడపిల్లలు? ఇంతకూ నేను లేచిన చేక మంచిది కాదు.” అనుకున్నాడు రవి హతాశుడైపోయి— ఇంతకూ కారణం ఆ సత్యనాధం, ఆ రోగ్-వాడూ కారణం. ఆడపిల్లల హృదయాలు దోచుకునే అందం వాడిది అని స్ఫురించింది.

కసిగా చూశాడు ఆమె వంక.

“ఇంత దొంక తిరుగుడు దేనికి? సత్యనాథాన్ని పెళ్ళి చేసుకోవాలనుకుంటున్నాను, అని చెప్పేయ్యారాదా?” అన్నాడు.

పాము బుసకొట్టినట్లు విన్నుంచి ఉలిక్కిపడింది ఉదయలక్ష్మి. అంతలోనే నిబ్బరం

తెచ్చుకుని అన్నది.

“మరే అదే నేనూ అనుకుంటున్నాను. అయినా నేను సత్యనాథాన్నే పెళ్ళాడుతానో, సుబ్బారామయ్యనే పెళ్ళాడుతానో మీ కెందుకు చెప్పండి, లేనిపోని ఇంత్రెస్ట్ తప్ప. అసలు ఆ సత్యనాధంలో, వున్న దోషమేమిటో నా కర్తంకాదు. ఎంత చెడ్డ వాడైనా మీకంటే చెడ్డవాడని నే ననుకోను. ఒక మాట. మూఢ విశ్వాసాలు నేను నమ్మను. నా అభిప్రాయాలకు విలువ ఇచ్చి నన్ను మనిషిగా, తోటి ప్రాణిగా చూసే వ్యక్తిని నేను ప్రాణాధికంగా ప్రేమిస్తాను. దేవుడుగా ఆరాధిస్తాను. అట్లా కాని వాళ్ళని.... అర్థమయింది కదూ రవిప్రసాద్! నా మనసుకి నచ్చిన వ్యక్తి తటస్థపడేదాకా పెళ్ళికేం తొందరలేదు. సంఘం మాటలకు నేను జడవనని తెలిసిందనుకుంటాను. ఇంక సెలవు, వెళ్ళిరండి గువ్ డై!” అంటూ గబగబా రోపవతికి వెళ్ళిపోయింది నూరు పైసల ఆధునిక స్త్రీ ఉదయలక్ష్మి.